



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 24-07-2023

எரிவது யாரால்?

மீதியும் மணிப்பூர் தீயை ஏன் அணைக்கவில்லை என்று பா.ஜ.க. மீது கேள்வி எழுப்பப்படுகிறது. நியாயமான கேள்விதான். மணிப்பூர் மாநிலத்தை ஆள்வதும் பா.ஜ.க. ஒன்றியத்தை ஆள்வதும் பா.ஜ.க. அவர்கள் தான் அந்தத் தீயை அணைக்க வேண்டும். மே 4 ஆம் தேதி தொடங்கிய பிரச்சினையை கூலை மாதக் கடைசி வரைக்கும் அவர்களால் ஏன் அடக்க முடியவில்லை? எதனால் என்றால்... அதை - அந்தப் பிரச்சினையை உருவாக்கியதே அவர்கள்தான்.

இங்கு வாழும் 53 விழுக்காடு மக்கள் மைத்தி இனத்தைச் சேர்ந்தவர்கள். குக்கி, நாகா உள்ளிட்ட பழங்குடி மக்கள் மலைப் பகுதிகளில் அதிகமாக இருக்கிறார்கள். 'மைத்தி' மக்கள் இந்து மதத்தைச் சேர்ந்தவர்கள். குக்கி பழங்குடியினர் சிறுபான்மை கிறித்துவ மதத்தை பின்பற்றுவார்கள்.

குக்கி பழங்குடியின மக்களுக்கு தரப்பட்டுள்ள உரிமையை மைத்தி இன மக்கள் கேட்கிறார்கள். இதனை பா.ஜ.க. பயன்படுத்திக் கொள்கிறது. மைத்தி இன மக்களை பழங்குடியினராக சேர்ப்பது குறித்து மாநில அரசு நான்கு வாரத்தில் முடிவெடுக்க வேண்டும் என்று மணிப்பூர் நீதிமன்றம் கடந்த ஏப்ரல் 19 அன்று தீர்ப்பளிக்கிறது. தனது முடிவை மாநில அரசு எடுத்து ஒன்றிய அரசுக்கு அனுப்ப வேண்டும் என்று உத்தரவிடுகிறது.

ஏற்கனவே அனைத்து வசதிகளையும் அடைந்து வரும் மைத்திகளுக்கு பழங்குடியின சலுகையும் கொடுத்தால் இதில் உள்ள இடங்களையும் அவர்களே அடைவார்கள் என்று குக்கி மக்கள் பயந்தார்கள். எனவே, தங்கள் எதிர்ப்பை பதிவு செய்யத் தொடங்கினார்கள். ஏப்ரல் 23 அன்று வேலைநிறுத்தம் நடந்தது. மே 3 அன்று மணிப்பூர் தலைநகர் இம்பாலில் பேரணி நடத்தினார்கள் குக்கி இன மக்கள். 'மைத்தி இனப்பெண்ணை குக்கி பழங்குடியினர் பாலியல் வன்கொடுமை செய்ததாக' வதந்தி கிளப்பினார்கள். அதன் பிறகு வன்முறை வெடிக்கத் தொடங்கியது.

மொத்தமுள்ள 60 உறுப்பினர் கொண்ட மணிப்பூர் சட்டமன்றத்தில் 40 உறுப்பினர் கொண்ட தொகுதிகளில் மைத்தி இன மக்கள் அதிகம் வாழ்கிறார்கள். தனது அரசியல் லாபங்களுக்காக அவர்களை பழங்குடியினர் படடியலில் சேர்க்க முயற்சிக்கிறது பா.ஜ.க. ஆய்வாளர் கார்த்திக் புகழேந்தி இதுகுறித்த பல்வேறு தகவல்களை விரிவாக எழுதி இருக்கிறார்....

"மணிப்பூரின் இரு இனக் குழுக்களுக்கு இடையே பரப்பிவிடப்பட்ட இந்த வெறுப்பரசியல், வன்முறை, கலவரங்களுக்குப் பின்னால், நீதிமன்ற உத்தரவு மட்டுமல்ல... மதம், அரசியல், பொருளாதார வளச் சுரண்டல் உள்ளிட்ட காரணங்களும் இருக்கின்றன. 2022-ல் இரண்டு கட்டங்களாக நடைபெற்ற மணிப்பூர் சட்டமன்றத் தேர்தலில், பா.ஜ.க. 32 இடங்களில் வென்றது. அவற்றில் இம்பால் (17), பிஷ்னுபூர் (4) சுரசந்த்பூர்(3), சந்தேல் (2) ஆகிய பா.ஜ.க. வென்ற தொகுதிகளில் பெரும்பான்மையான மக்கள் மைத்திகள்.

300 ஆண்டுகள் பழமையான மைத்திகளின் 'சனமகி' பண்பாடும், மத சம்பிரதாயங்களும் ஒன்றோடு ஒன்று பிணைந்து கிடக்கிறது. இதனால், பெரும்பான்மை மைத்திகள் மீது அக்கறை காட்டுவதாகச் சொல்லிக் கொண்டு, சிறுபான்மையினரான கிறிஸ்தவ குக்கி பழங்குடிகளை அவர்களுக்கு நேரெதிராக நிறுத்தும் அரசியல் அங்கு பா.ஜ.க. வுக்குப் பலனளித்திருக்கிறது. இதற்காக, மணிப்பூரில் தேசிய குடிமக்கள் பதிவேடு (NRC) திட்டத்தை நடைமுறைப்படுத்த வேண்டும் என்று மைத்திகள் தரப்பிலான கோரிக்கை முதன்மைப்படுத்தப்படுகிறது. இது பழங்குடியினரை சமவெளிகளில் இருந்து வெளியேற்றுவதற்கான மறைமுகக் குரல்தான்.

ஒருபுறம், காடடைப் பாதுகாக்கிறோம் என்ற பெயரில் பழங்குடியினர் வாழும் மலைப் பகுதிகளிலிருந்து அவர்களை வெளியேற்றி, அவர்களின் வீடு, கட்டடங்களை இடிக்கும் பணிகளையும் ஆளும் பா.ஜ.க. அரசு மேற்கொள்கிறது. மறுபுறம், சட்டமன்றக் கூட்டம் மலைப் பகுதியில் பழங்குடியினர் அல்லாதவர்களின் ஆக்கிரமிப்புகளும் அதிகரித்து வருகின்றன. இதற்கிடையே, அண்டை நாடுகளிலிருந்து குக்கி இனப் பழங்குடிகள் மணிப்பூரில் ஊடுருவி இருக்கிறார்கள் என்றும், அவர்களை உள்ளூர் குக்கி மக்கள் ஆதரிக்கிறார்கள் என்றும் திட்டமிட்ட வெறுப்புப் பிரசாரம் அங்கு மேற்கொள்ளப்படுகிறது.

மணிப்பூரிலும் அரம்பை தெங்கால், மைத்தி - லீபன் உள்ளிட்ட சில பாசிச பா.ஜ.க.வின் ஆசிபெற்ற அமைப்புகளே இந்த வன்முறையினை முன்னின்று நடத்தியிருக்கின்றன. நவீன ரக துப்பாக்கி உள்ளிட்ட ஆயுதங்களை ஏந்தியபடி இருசக்கர வாகனங்களில் கும்பலாகச் சென்று, காவல் நிலையங்களைச் சுறையாடி, குக்கி பழங்குடி கிராமங்களில் புகுந்து, அவர்களின் வீடுகளை, பொருட்களை, பெண்களை, ஆண்களை நாசம் செய்து கொலைகளில் ஈடுபடுகின்றன. இந்த அமைப்புகளின் முக்கியக் கொள்கை, மணிப்பூரின் மன்னர் காலத்துப் பண்பாடான 'சனமகி' ராஜ்ஜியம்திரும்பவும் வரவேண்டும் என்பதுதான். மணிப்பூர் மாநில ஆர்.எஸ்.எஸ் தலைமை யகத்தில் பறப்பது இவர்களின் சனமகி கொடியே" என்று எழுதி இருக்கிறார் கார்த்திக் புகழேந்தி. ஏன் பா.ஜ.க. மவுனம் காக்கிறது என்று தெரிகிறதா?

யாரால்? என்றால் இவர்களால்தான். அதனால்தான் நடவடிக்கை எடுக்க முடியவில்லை. மணிப்பூரில் நடப்பது சட்டம் ஒழுங்கு மீறல் அல்ல. பா.ஜ.க. ஆதரவு சக்திகளால் உருவாக்கப்பட்ட சமூகக் குழப்பம் ஆகும். அதனால்தான் வேண்டுமென்றே மவுனம் காக்கிறார்கள். இவர்களது மவுனத்துக்கான பலிகளே அப்பாவி மக்கள். பாசிச பசிக்கு இன்னும் எத்தனை உயிர்கள் வேண்டும்?

வெடக்கக் கோள செயல் மணிப்பூர் சம்பவத்திற்கு கவுதம் காம்பீர் கருத்து!

புதுடெல்லி, ஜூலை 24-
மணிப்பூர் மாநிலத்தில் குகி பழங்குடி பின் வன்களை மைத்திய சமூகத்தைச் சேர்ந்த ஆண்கள், நிவாணப்படுத்தி வீதியில் ஊர்வலமாக அழைத்துச் சென்ற கொடூர வீடியோ சமூக வலைதளங்களில் பரப்பப்பட்டு தேசிய அளவில் அதிர்ச்சியை ஏற்படுத்தியது. அது தொடர்பாக தனது கருத்தைப் பதிவு செய்துள்ளார், முன்னாள் இந்திய கிரிக்கெட் வீரரும், பா.ஜ.க. மக்களவை உறுப்பினரான கவுதம் காம்பீர். இது தொடர்பாக இதரவரை 5 பேர்களைச் சபையப்பட்டுள்ளனர். பெண்கள் மீதான இந்தக் கொடூர சம்பவம் தொடர்பாக தேசிய அளவில் பல்வேறு தரப்பினர் எண்டைம் ஒளிவித்திருந்தனர். இந்நிலையில், "இது மிகவும் வெடக்கக் கோள. இந்தப் பிரச்சினை மணிப்பூர் மாநிலத்துக்குமானது மட்டுமல்ல, ஒட்டுமொத்த தேசத்துக்குமானது. அதனால் ஓர் இந்தியன் என்று நான் சொல்லிக்கொள்வதில் வெடக்கப்படுகிறேன். இதனால், ஒட்டுமொத்த தேசத்துக்கும் தலைதளவு இதுபோன்ற ஒரு சம்பவம் நாமுமில் எங்கும் நடக்கக் கூடாது" என கவுதம் காம்பீர் தெரிவித்துள்ளார்.



வேலூர் மாவட்டம் காட்பாடி கழிஞ்சூரில் கலைஞர் மாளிகையை கழக பொதுச் செயலாளரும் நீர்வளத்துறை அமைச்சருமான துரைமுருகன் அவர்கள் திறந்து வைத்தார். அருகில் மாவட்டக் கழக தி.மு.க. செயலாளர் ஏ.பி. நந்தகுமார் எம்.எல்.ஏ., மாநகர தி.மு.க. செயலாளர் ப.கார்த்திகேயன் எம்.எல்.ஏ. மற்றும் கழக நிர்வாகிகள் கலந்து கொண்டனர்.

பல தலைமுறைகளை கடந்தும் பயனளிக்கும் திட்டம்

கலைஞர் மகளிர் உரிமைத் தொகை திட்டம்!

தருமபுரியில் இன்று இதற்கான முகாமை தொடங்கி வைப்பதாக

முதல்வர் மு.க.ஸ்டாலின் அறிவிப்பு!

சென்னை, ஜூலை 24- பல தலைமுறைகளையும் தாண்டி பயனளிக்கும் திட்டமான கலைஞர் மகளிர் உரிமைத் திட்டத்தை இன்று தருமபுரியில் தொடங்கி வைக்க இருப்பதாக முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பதிவிட்டுள்ளார். கலைஞர் மகளிர் உரிமைத் திட்டம் குறித்து தமிழ்நாடு முதலமைச்சர் மு.க. ஸ்டாலின் அவர்களின்	சமூக வலைதளப்பதிவு வருமாறு:- மகளிர் முன்னேற்றத்தில் பெரும் பாய்ச்சலாக அமையவுள்ள கலைஞர் மகளிர் உரிமைத் திட்டத்தைச் சுற்றியே என் எண் ணங்கள் உள்ளன. தகுதி வாய்ந்த மகளிர் ஒருவர்கூட விடுபடா மல் இந்தத் திட்டம் போய்ச் சேர வேண்டும். இதற்கான விண்ணப்பங்கள் வழங்கும் பணி ஏற்கனவே தொடங்கிவிட்டது. தமிழ்நாடு மகளிரின் முன்னேற்றத் தில் பெரும் பங்காற்றும்	மகளிர் சுய உதவிக்குழுக்கள் திட்டம் 1989-ஆம் ஆண்டு முதத்தமிழ்நாடு கலைஞர் ஆட்சிக்காலத்தில் தொடங்கப்பட்ட அதே தருமபுரி மண்ணில், கலைஞர் மகளிர் உரிமைத் திட்டத்திற்கான முகாமை வரும் இன்று (24.07.2023, திங்கட்கிழமை) தொடங்கி வைக்கிறேன். தமிழ்நாடு முழுவதும் நடைபெறும் இந்த முகாம்களை அமைச்சர்கள் அனைவரும் சென்று பார்வை	யிட வேண்டும் என இன்றைய அமைச்சரவைக் கூட்டத்தில் அறிவுறுத்தியுள்ளேன். கலைஞர் 100-இல் செயல்படுத்தப்படும் இந்தத் திட்டம், ஒரு தலைமுறையையே மாற்றக்கூடிய திட்டம் மட்டுமல்ல; பல தலைமுறைகளைத் தாண்டியும் பயனளிக்கக்கூடிய திட்டமாக விளங்கும் என எண்ணித் துணிகிறேன். இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.
--	--	---	--

வேலூர் மாவட்டம் - காட்பாடியில் கலைஞர் நூற்றாண்டு மாளிகை!

அமைச்சர் துரைமுருகன் திறந்து வைத்தார்!

வேலூர், ஜூலை 24 -
வேலூர் மாவட்டம் காட்பாடி கழிஞ்சூரில் கலைஞர் நூற்றாண்டு மாளிகையை கழக பொதுச் செயலாளரும் நீர்வளத் துறை அமைச்சருமான துரைமுருகன் அவர்கள் திறந்து வைத்தார்.

காட்பாடி தெற்கு பகுதி கழிஞ்சூர் தி.மு.க. சார்பில் கலைஞர் நூற்றாண்டு மாளிகை திறப்பு விழா கழிஞ்சூர் மந்தைவெளி அருகே நடந்தது. நிகழ்ச்சிக்கு காட்பாடி தெற்கு பகுதி தி.மு.க. செயலாளரும் மாநகராட்சி துணை மேயருமான எம்.சனில் குமார் தலைமை தாங்கினார். மாவட்ட பொருளாளர் நரசிம்மன் கண்ணன் மாநகராட்சி கவுன்சிலர்கள் சரணயா சரவணன், ரஜினி ஆகியோர் முன்னிலை வகித்தனர். கூட்டுறவு சங்க முன்னாள் தலைவர் பிச்சாண்டி அனைவரையும் வரவேற்றார் சிறப்பு அழைப்பாளராக கழக பொதுச் செயலாளரும் நீர்வளத்துறை அமைச்சருமான துரைமுருகன் அவர்கள் கலந்து கொண்டு கலைஞர் நூற்றாண்டு மாளிகையை திறந்து வைத்து பேசினார்.

அப்போது அவர் பேசிய தாலு:- சட்டமன்றத் தேர்தலில் 13 முறை போட்டியிட்டு 11 முறை என்னை வெற்றி பெற செய்துள்ளீர்கள். எப்படி நீங்கள் ஒரே தொகுதியில் இத்தனை முறை ஜெயித்தீர்கள் என்று என்னை கேட்டார்கள். அவர்களுக்கு நான் சொல்வது என்னைக்கும் என்னுடைய தொகுதி காட்பாடி தொகுதி தான். என்னை தி.மு.க. காரணக்கியது கழிஞ்சூரை சேர்ந்த ஆசிரியர் தான். தி.மு.க. ஆட்சியில் மக்கள் நல்வாழ்வு வாழ்ந்து கொண்டிருக்கிறார்கள். காட்பாடி தொகுதியில் நான் வெற்றி பெற்றால் மருத்துவமனை கல்லூரி கொண்டு வருவேன் என்று சொன்னேன் அதன்படி கொண்டு வந்துள்ளேன் காட்பாடி ஏரி கழிஞ்சூர் ஏரி களை இணைத்து தரைகளை பலப்படுத்தி அதன் நடுவே தீவு அமைத்து அதற்கு படகு வசதி செய்யும் பணி தற்போது நடைபெற்று வருகிறது. தமிழகத்தில் எந்த விதமான சட்டம் ஒழுங்கு பிரச்சினை இல்லை. மணிப்பூர் போல கலவரம் இங்கு இல்லை சட்டம் ஒழுங்கு சிறப்பாக உள்ளது. காட்பாடி நகரத்தில் தி.மு.க. அலுவலகம் ஒன்று அமைக்க வேண்டும் அவ்னாக நான் இருப்பேன். வாறு அமைத்தால் அதில்த இவ்வாறு அவர் பேசினார்.

நிகழ்ச்சியில் மாவட்ட தி.மு.க. செயலாளர் ஏ.பி. நந்தகுமார் எம்.எல்.ஏ., மாவட்ட அமைச்சு தலைவர் தி.அ.முகமது

சுகி, மாநகர தி.மு.க. செயலாளர் ப.கார்த்திகேயன் எம்.எல்.ஏ., பகுதி செயலாளர்கள் பரமசிவம் வன்னிய ராஜா, முருகப் பெருமான், மாநகராட்சி கவுன்சிலர் அன்பு, மண்டல குழுதலைவர் புஷ்பலதா உள்பட பலர் கலந்து கொண்டனர். முடிவில் வட்ட செயலாளர் இளங்கோ நன்றி கூறினார்.

கலைஞர் மகளிர் உரிமைத்தொகை விண்ணப்ப பதிவை துவக்கி வைக்க தருமபுரி மாவட்டம் தொப்பூருக்கு வருகை தரும் மாண்புமிகு கழகத் தலைவர்

வெண்ணாயிரிமை காத்தி முதல்வரை!

வருக! வருக!! என வரவேற்கிறோம்...

மாண்புமிகு எம்.ஆர்.கே.பன்னீர்செல்வம் B.Sc., B.L., முனைவர் **பி.பழனிப்பயன்** M.Sc., Ph.D.,
வேளாண்மை மற்றும் உழவி கலந்துறை தலைவர் மாண்புமிகு செயலாளர்

அன்புடன் சந்திக்கும்

M.கவிதாபேரமகன்தாஸ்
மாண்புமிகு அமைச்சர்

செனாலைவாணி பாலாழமதி பூங்கொடி K.நத்தினம்
மாண்புமிகு அமைச்சர் தலைவர் மாண்புமிகு அமைச்சர் தலைவர் மாண்புமிகு அமைச்சர் தலைவர்

P.முகம்மாள் V.கங்கா P.வசந்தி E.தமிழ்பாலை V.சசிகலா
மாண்புமிகு அமைச்சர் தலைவர் மாண்புமிகு அமைச்சர் தலைவர் மாண்புமிகு அமைச்சர் தலைவர்

தருமபுரி மேற்கு மாவட்ட மகளிரணி.